



JANUARY 02, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ
ಧಾರವಾಡ
ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✚ ಲೋಕ ಅದಾಲತ್: 'ಮಧ್ಯಸ್ಥಿಕೆ ರಾಷ್ಟ್ರಕ್ಕಾಗಿ', ಧೈಯದೊಂದಿಗೆ, 90 ದಿನಗಳ, ಅಭಿಯಾನಕ್ಕೆ, ಇಂದು ಚಾಲನೆ.
- ✚ ಗ್ರಾಮ ಪಂಚಾಯ್ತಿಗಳಲ್ಲಿ, ಮಕ್ಕಳ ಗ್ರಾಮ ಸಭೆ: ನಿಯಮಿತವಾಗಿ ಆಯೋಜಿಸಲು, ಗ್ರಾಮೀಣಾಭಿವೃದ್ಧಿ ಇಲಾಖೆ, ಸೂಚನೆ.
- ✚ ರೈತರ ಆದಾಯ ವೃದ್ಧಿ: ಡಿಜಿಟಲ್ ಹಾಗೂ ಎ.ಐ. ಕೃಷಿ ಸಲಹಾ ಕೇಂದ್ರಗಳ ಮೂಲಕ, ಕೃಷಿ ಇಲಾಖೆ, ಯೋಜನೆ.
- ✚ ವಿಕಸಿತ ಭಾರತ, ಜಿ ರಾಮ್ ಜಿ ಯೋಜನೆ: 7 ದಿನಗಳಲ್ಲಿ ಕೂಲಿ ಪಾವತಿ ಖಾತ್ರಿ.

<><><>

ಈಗ ವಾರ್ತೆಗಳ ವಿವರ

<><><>

'ಮಧ್ಯಸ್ಥಿಕೆ ರಾಷ್ಟ್ರಕ್ಕಾಗಿ', ಧೈಯದೊಂದಿಗೆ, ರಾಜ್ಯ ಕಾನೂನು ಸೇವೆಗಳ ಪ್ರಾಧಿಕಾರ, 90 ದಿನಗಳ, ಎರಡನೇ ಅವಧಿಯ ಲೋಕ ಅದಾಲತ್ ಅಭಿಯಾನವನ್ನು, ಇಂದಿನಿಂದ ಆರಂಭಿಸಿ, 90 ದಿನಗಳ ವರೆಗೆ, ರಾಜ್ಯಾದ್ಯಂತ ನಡೆಸಲಿದೆ. ರಾಜಿ ಸಂಧಾನಕ್ಕೆ ಯೋಗ್ಯವಾದ, ಅಪರಾಧಿ ಹಾಗೂ ಸಿವಿಲ್ ಪ್ರಕರಣಗಳನ್ನು, ಈ ಅಭಿಯಾನದಲ್ಲಿ, ಇತ್ಯರ್ಥ ಪಡಿಸಿಕೊಳ್ಳಬಹುದಾಗಿದೆ ಎಂದು, ರಾಜ್ಯ ಕಾನೂನು ಸೇವೆಗಳ ಪ್ರಾಧಿಕಾರದ ಸದಸ್ಯ ಕಾರ್ಯದರ್ಶಿ, ಎಚ್.ಶಶಿಧರ ಶೆಟ್ಟಿ ತಿಳಿಸಿದ್ದಾರೆ. ಹೆಚ್ಚಿನ ಮಾಹಿತಿಗೆ, ಜಾಲತಾಣ www.kslsa.kar.nic.in ಅಥವಾ ನಾಲ್ಕು ಸಹಾಯವಾಣಿ ಸಂಖ್ಯೆ 1-5-1-0-0 ಗೆ ಕರೆ ಮಾಡಬಹುದು.

<><><>

ದಕ್ಷಿಣಕನ್ನಡ ಜಿಲ್ಲೆ, ಮಂಡೇಕೋಲು ಗ್ರಾಮ ಪಂಚಾಯ್ತಿ, ವಿಶೇ 'ಚೇತನ ಮಕ್ಕಳ ಗ್ರಾಮ ಸಭೆ ಆಯೋಜಿಸಿ, ಶಿಕ್ಷಣ ವಂಚಿತ ಮಕ್ಕಳನ್ನು ಶಾಲೆಗೆ ಸೇರಿಸುವ ತೀರ್ಮಾನ ಕೈಗೊಂಡಿದ್ದು, ಶ್ಲಾಘನೀಯ ಎಂದು, ಗ್ರಾಮೀಣಾಭಿವೃದ್ಧಿ ಖಾತೆ ಸಚಿವ, ಪ್ರಿಯಾಂಕ ಖರ್ಗೆ ಸಂತಸ ವ್ಯಕ್ತ ಪಡಿಸಿದ್ದಾರೆ. ರಾಜ್ಯದ ಎಲ್ಲ ಗ್ರಾಮ ಪಂಚಾಯ್ತಿಗಳಲ್ಲಿ, ಮಕ್ಕಳ ಗ್ರಾಮ ಸಭೆಗಳನ್ನು ನಿಯಮಿತವಾಗಿ ನಡೆಸುವಂತೆ, ಸೂಚಿಸಿದ್ದಾಗಿ ಸಚಿವರು ತಿಳಿಸಿದ್ದಾರೆ. ಚಾಮರಾಜನಗರ ಜಿಲ್ಲೆ, ಮಣಿಗಲ್ಲಿ ಗ್ರಾಮ ಪಂಚಾಯ್ತಿ, ವಿಜಯನಗರ ಜಿಲ್ಲೆ ಮಲಪನಗುಡಿ ಗ್ರಾಮ ಪಂಚಾಯ್ತಿ, ಕಲಬುರಗಿ ಜಿಲ್ಲೆ ಇಜೇರಿ ಗ್ರಾಮ ಪಂಚಾಯ್ತಿಗಳಲ್ಲಿ, ಮಕ್ಕಳ ವಿಶೇ ' ಗ್ರಾಮ ಸಭೆಯನ್ನು ಆಯೋಜಿಸಲಾಗಿದೆ ಎಂದು, ಸಚಿವ ಖರ್ಗೆ ಹೇಳಿದ್ದಾರೆ.

<><><>

'ನಿಮ್ಮ ಹಕ್ಕು, ನಮ್ಮ ಧ್ವನಿ' ಮಕ್ಕಳೊಂದಿಗೆ ಸಂವಾದ ಕಾರ್ಯಕ್ರಮವನ್ನು, ಬೆಂಗಳೂರಿನ ಮಕ್ಕಳ ರಕ್ಷಣಾ ನಿರ್ದೇಶನಾಲಯ ಹಾಗೂ ರಾಜ್ಯ ಮಕ್ಕಳ ಹಕ್ಕುಗಳ ಆಯೋಗ, ಇಂದು ಬೆಳಿಗ್ಗೆ, 10.30ಕ್ಕೆ ದಾವಣಗೆರೆಯ, ಗುರು ಭವನದಲ್ಲಿ, ಆಯೋಜಿಸಿವೆ. ಆರ್.ಟಿ.ಇ, ಪೋಸ್ಟೋ, ಬಾಲ್ಯ ವಿವಾಹ ನಿ ಿಧ ಕಾಯ್ದೆ ಮತ್ತು ಬಾಲ ನ್ಯಾಯ ಕಾಯ್ದೆಗಳ ಕುರಿತು, ಶಾಲಾ ಮಕ್ಕಳಲ್ಲಿ, ಅರಿವು ಮೂಡಿಸಲು ಆಯೋಜಿಸಿದ, ಸಂವಾದವನ್ನು, ರಾಜ್ಯ ಮಕ್ಕಳ ಹಕ್ಕುಗಳ ರಕ್ಷಣಾ ಆಯೋಗದ ಸದಸ್ಯೆ ಅಪರ್ಣಾ ಕೊಳ್ಳಾ ಉದ್ಘಾಟಿಸಲಿದ್ದಾರೆ. ಮುಖ್ಯ ಅತಿಥಿಯಾಗಿ ಹಿರಿಯ ಸಿವಿಲ್ ನ್ಯಾಯಾಧೀಶ, ಮಹಾವೀರ ಕರಣ್ಣನವರ, ಪಾಲ್ಗೊಳ್ಳಲಿದ್ದಾರೆ. ದಾವಣಗೆರೆ ಜಿಲ್ಲೆ, ಮಕ್ಕಳ ರಕ್ಷಣಾ ಘಟಕದ ಅಧ್ಯಕ್ಷ ಜಿ.ಎಂ.ಗಂಗಾಧರಸ್ವಾಮಿ ಅಧ್ಯಕ್ಷತೆ ವಹಿಸುವರು.

<><><>

ಸಮಾನತೆ ಮತ್ತು ಸ್ವಾಭಿಮಾನದ, ಅಮರ ಸಂಕೇತ, ಭೀಮಾ ಕೋರೆಗಾಂವ್ 208ನೇ ವಿಜಯೋತ್ಸವದ ಸ್ಮರಣೆಗಾಗಿ, ರಾಜ್ಯದ ವಿವಿಧೆಡೆ ಹಲವು ಅರ್ಥಪೂರ್ಣ ಕಾರ್ಯಕ್ರಮಗಳು ಜರುಗಿದ, ವರದಿಗಳು ಬಂದಿವೆ.

1818ರ ಜನವರಿ 1, ಭೀಮಾ ಕೋರೆಗಾಂವ್‌ನ, ಐತಿಹಾಸಿಕ ವಿಜಯ, ಕೇವಲ ಒಂದು ಯುದ್ಧದ ಗೆಲುವಲ್ಲ; ಅದು ಶತಮಾನಗಳ ಅವಮಾನ, ಅನ್ಯಾಯ ಮತ್ತು ದಮನದ ವಿರುದ್ಧ, ಸ್ವಾಭಿಮಾನದಿಂದ ಹೋರಾಡಿದ, 500 ಮಹಾರ್ ಸೈನಿಕರ ಅಸಾಧಾರಣ ಸಾಹಸಗಾಥೆ.

ಬಾಬಾಸಾಹೇಬ ಅಂಬೇಡ್ಕರ ಅವರ, ಪುತ್ತಳಿಗೆ ಗೌರವಾರ್ಪಿಸಿ, ಜನ ಜಾಗೃತಿ ಜಾಧಾ, ಬೈಕ್ ರ್ಯಾಲಿ ಹಾಗೂ ವಾಕಠಾನ್‌ಗಳನ್ನು ಆಯೋಜಿಸಲಾಗಿತ್ತು. ಧಾರವಾಡದಿಂದ, ನಾಲ್ಕು ನೂರು ಜನ, ಭೀಮಾ ಕೋರೆಗಾಂವ್‌ಗೆ ಗೌರವ ಅರ್ಪಿಸಲು, ತೆರಳಿದ್ದಾರೆ.

ಸಮಾನತೆ, ಗೌರವ ಮತ್ತು ನ್ಯಾಯದ ಮೌಲ್ಯಗಳನ್ನು ಸಾರಿದ, ಆ ಶೌರ್ಯ ಹಾಗೂ ತ್ಯಾಗವನ್ನು ಗೌರವದಿಂದ ಸ್ಮರಿಸೋಣ, ಎಂದು, ಗೃಹ ಖಾತೆ ಸಚಿವ ಜಿ. ಪರಮೇಶ್ವರ ಸೇರಿದಂತೆ, ದಲಿತಪರ ಸಂಘಗಳ ಮುಖಂಡರು, ಕರೆ ನೀಡಿದರು.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ಕಳೆದ ಭಾನುವಾರದ, 129ನೇ ಆವೃತ್ತಿಯ ಮನದ ಮಾತಿನಲ್ಲಿ, ಭಾರತೀಯ ವೈದ್ಯಕೀಯ ಸಂಶೋಧನಾ ಮಂಡಳಿ ವರದಿಯನ್ನು ಉಲ್ಲೇಖಿಸಿ, ನ್ಯೂಮೋನಿಯಾ ಮತ್ತು ಮೂತ್ರನಾಳ ಸಂಬಂಧಿ ಸೋಂಕುಗಳಿಗೆ, ಆಂಟಿ ಬಯೋಟಿಕ್ ಡಿ 'ಧಗಳು ದುರ್ಬಲವೆಂದು ಸಾಬೀತಾಗಿಯಿರುವ ಕಳವಳಕಾರಿ ವಿಷಯ. ವೈದ್ಯರ ಸಲಹೆ ಪಡೆಯದೇ, ಮನಬಂದಂತೆ ಔಷಧಿ ಸೇವನೆ, ಅಪಾಯಕಾರಿ ಎಂದು, ಕಾಳಜಿ ವ್ಯಕ್ತ ಪಡಿಸಿದರು.

<><><>

ಈ ಮಧ್ಯೆ ಡ್ರಗ್ ಆಕ್ಟ್ ಫೋರಮ್, ಕರ್ನಾಟಕದ ಅಧ್ಯಕ್ಷ, ಧಾರವಾಡದ ಖ್ಯಾತ ವೈದ್ಯ, ಸ್ವಾತಂತ್ರ್ಯೋದ್ಧ, ನರಸಿಂಹ ದಾಬಡೆ ಸ್ಮಾರಕ, ಪ್ರಧಾನಮಂತ್ರಿ ಜನೌಷಧಿ ಕೇಂದ್ರದ ಸಂಚಾಲಕ, ಡಾಕ್ಟರ್ ಗೋಪಾಲ ದಾಬಡೆ, ರಾಜಸ್ಥಾನ ಮಾದರಿ, ಆರೋಗ್ಯ ಹಕ್ಕಿನ ಕಾಯ್ದೆಯ ಜಾರಿಗಾಗಿ ಒತ್ತಾಯಿಸಿ, ಜನ ಜಾಗೃತಿ ಜಾಧಾ ಆಯೋಜಿಸಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ, ಡಾಕ್ಟರ್ ಗೋಪಾಲ ದಾಬಡೆ, ಹೆಚ್ಚಿನ ಮಾಹಿತಿ ನೀಡಿದ್ದಾರೆ.

<><><>

ಡಿಜಿಟಲ್ ಕೃಷಿ ಸೇವಾ ಕೇಂದ್ರಗಳು ಹಾಗೂ ಕೃತಕ ಬುದ್ಧಿಮತ್ತೆ ಸಂಚಾಲಿತ, ಕೃಷಿ ಸಲಹಾ ಕೇಂದ್ರಗಳ ಮೂಲಕ, ಹೊಸ ವರ್ಷ 2026 ರಲ್ಲಿ, ರೈತರ ಆದಾಯ ವೃದ್ಧಿಗೆ, ಕೃಷಿ ಇಲಾಖೆ ಮೂಲಕ, ಕ್ರಮ ಕೈಗೊಳ್ಳುವುದಾಗಿ, ಕೃಷಿ ಖಾತೆ ಸಚಿವ ಎನ್. ಚಲುವರಾಯಸ್ವಾಮಿ, ಸಾಮಾಜಿಕ ಮಾಧ್ಯಮ ಎಕ್ಸ್‌ನಲ್ಲಿ, ತಿಳಿಸಿದ್ದಾರೆ.

<><><>

ವಿಕಸಿತ ಭಾರತ, ಜಿ ರಾಮ್ ಜಿ ಯೋಜನೆಯಡಿ, ಒಂದುವಾರದೊಳಗೆ ಕೂಲಿಕಾರರಿಗೆ ಕೂಲಿ ನೀಡಲಾಗುತ್ತದೆ; 15 ದಿನಗಳಲ್ಲಿ ಕೂಲಿ ಪಾವತಿಯಾಗದಿದ್ದರೆ, ಶೇಕಡ ಸೊನ್ನೆ ದಶಾಂಶ 5 ಬಡ್ಡಿಯೊಂದಿಗೆ ಪಾವತಿಸಲಾಗುವುದು ಎಂದು, ಕೇಂದ್ರ ಕೃಷಿ ಖಾತೆ ಸಚಿವ, ಶಿವರಾಜ ಸಿಂಗ್ ಚೌವ್ಹಾಣ ತಿಳಿಸಿದ್ದಾರೆ. ಮಹಾರಾಷ್ಟ್ರದ ಅಹಿಲ್ಯಾನಗರ ಜಿಲ್ಲೆಯಲ್ಲಿ ಆಯೋಜಿಸಿದ್ದ, ವಿಶೇಷ ಗ್ರಾಮ ಸಭೆಯಲ್ಲಿ, ಅವರು ಸಂವಾದ ನಡೆಸಿದರು. ನೈಸರ್ಗಿಕ ವಿಕೋಪದ ಸಂದರ್ಭದಲ್ಲಿ, ನಿಯಮಗಳನ್ನು ಸಡಿಲಿಸಿ, ಅಗತ್ಯವಿದ್ದರೆ 125 ದಿನಗಳ ಬದಲಾಗಿ, 150 ದಿನಗಳ ವರೆಗೆ, ಉದ್ಯೋಗ ಒದಗಿಸಲಾಗುತ್ತದೆ. ಮಹಿಳೆಯರಿಗೆ ಕೂಲಿ ಕೆಲಸದಲ್ಲಿ, ಕನಿಷ್ಠ ಶೇಕಡ 33 ರಷ್ಟು ಮೀಸಲಾತಿ ಸಹ ಕಲ್ಪಿಸಲಾಗಿದೆ ಎಂದರು.

<><><>

ಧಾರವಾಡದ ಶ್ರೀ ಎನ್.ಎ.ಮುತ್ತಣ್ಣ ಸ್ಮಾರಕ, ಪೊಲೀಸ್ ಮಕ್ಕಳ ವಸತಿ ಶಾಲೆಯ, ನಾಲ್ವರು ವಿದ್ಯಾರ್ಥಿಗಳು, ಮಧ್ಯಪ್ರದೇಶದ ಭೋಪಾಲ್‌ನಲ್ಲಿ ಈ ತಿಂಗಳ 5 ರಿಂದ 9ರ ವರೆಗೆ ಆಯೋಜಿತ, 69ನೇ ರಾಷ್ಟ್ರೀಯ, 14 ವ 'F ವಯೋಮಿತಿಯ ಬಾಲಕರ ಶೂಟಿಂಗ್ ಚಾಂಪಿಯನ್ ಶಿಪ್‌ಗೆ ಆಯ್ಕೆಯಾಗಿದ್ದಾರೆ. ವಿದ್ಯಾರ್ಥಿಗಳಾದ ನವೀನಕುಮಾರ ಚವ್ವಾಣ, ಪ್ರಸನ್ನ ಯಾದವ, ಮೊಹಮ್ಮದ್ ಹ್ಯಾರಿಸ್ ಮದರಖಂಡಿ ಹಾಗೂ ವಿವೇಕ ಬೋರಳಕರ ಅವರನ್ನು, ಬೆಳಗಾವಿ ಉತ್ತರ ವಲಯದ, ಆರಕ್ಷಕ ಮಹಾನಿರೀಕ್ಷಕ, ಚೇತನಕುಮಾರ ರಾಶೋಡ, ಜಿಲ್ಲಾ ಪೊಲೀಸ್ ಅಧೀಕ್ಷಕ ಗುಂಜನ್ ಆರ್ಯ, ಅಭಿನಂದಿಸಿದ್ದಾರೆ.

<><><>

- ✚ ಲೋಕ ಅದಾಲತ್: 'ಮಧ್ಯಸ್ಥಿಕೆ ರಾಷ್ಟ್ರಕ್ಕಾಗಿ', ಧೈಯದೊಂದಿಗೆ, 90 ದಿನಗಳ, ಅಭಿಯಾನಕ್ಕೆ, ಇಂದು ಚಾಲನೆ.
- ✚ ಗ್ರಾಮ ಪಂಚಾಯ್ತಿಗಳಲ್ಲಿ, ಮಕ್ಕಳ ಗ್ರಾಮ ಸಭೆ: ನಿಯಮಿತವಾಗಿ ಆಯೋಜಿಸಲು, ಗ್ರಾಮೀಣಾಭಿವೃದ್ಧಿ ಇಲಾಖೆ, ಸೂಚನೆ.
- ✚ ರೈತರ ಆದಾಯ ವೃದ್ಧಿ: ಡಿಜಿಟಲ್ ಹಾಗೂ ಎ.ಐ. ಕೃಷಿ ಸಲಹಾ ಕೇಂದ್ರಗಳ ಮೂಲಕ, ಕೃಷಿ ಇಲಾಖೆ, ಯೋಜನೆ.
- ✚ ವಿಕಸಿತ ಭಾರತ, ಜಿ ರಾಮ್ ಜಿ ಯೋಜನೆ: 7 ದಿನಗಳಲ್ಲಿ ಕೂಲಿ ಪಾವತಿ ಖಾತ್ರಿ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>